

- ۶- عدد ۶۸ - معرفت اضطراب - مصنف نورالله بن محمد حسین شوشتری  
 نسخہ ۱: ۳۲۵ میں اس رسالے کا مصنف خواجہ نصیرالدین طوسی درج ہوا ہے -
- ۷- عدد ۸۵ و ۸۶ - رسالہ معینہ - مصنف نامعلوم  
 خواجہ طوسی مصنف ہیں (نسخہ ۱: ۵۱ - ۳۵۲)
- ۸- عدد ۸۷ - رسالہ ہفتاد باب در عمل ربع مقنطر - مصنف نامعلوم  
 بظاہر یہ تحفہ حاتمى تالیف بہاء الدین عاملی ہے (نسخہ ۱: ۲۵۰)
- ۹- عدد ۱۲۷ - لوايح القمر - مصنف نامعلوم  
 یہ حسین بن علی کاشفی کی تالیف ہے جیسا کہ آغاز کی عبارت سے ظاہر ہے  
 (نیز ملاحظہ ہو نسخہ ۱: ۳۴۴)
- ۱۰- عدد ۱۳۱ - معائنہ نجوم - مصنف نامعلوم  
 یہ قوشچی کا رسالہ ہیئت ہے جس کا ذکر مقالہ نگار نے عدد ۷۳ کے ذیل میں  
 بھی کیا ہے -
- ۱۱- عدد ۱۳۳ - مفتاح الرصد - مصنف ابوالقاسم غلام حسین . . . جونپوری تیرھویں  
 صدی ہجری کے اواسط کے ایک فاضل» -  
 لیکن تاریخ کتابت مخطوطہ کے آگے یہ جملہ «۱۱۴۹ سال تکمیل ہے - نسخہ»  
 مؤلف معلوم ہوتا ہے» - اس سے متناقض ہے کہ مؤلف تیرھویں صدی کے اواسط  
 کے فاضل تھے -  
 مقالہ نگار نے مفتاح الرصد کے بارے میں یہ بھی لکھا ہے کہ یہ نسخہ نادر  
 روزگار اور نہایت ہی قابل قدر ہے -  
 حالانکہ یہ کتاب ۵۱۲۵۰ میں جونپور سے اور ۱۸۳۵ء میں کلکتہ سے شائع ہو  
 چکی ہے - (نہرست کتابہای چاپی فارسی، تالیف خانباہا بمشار: ۱۴۸۸) -  
 محترم مقالہ نگار نے اپنے مقالہ کے مآخذ کے بارے میں صفحہ ۷۴ پر یہ نوٹ تحریر  
 کیا ہے :
- «اس جائزے کی تدوین میں مندرجہ ذیل فہارس سے بھی استفادہ کیا گیا ہے» -  
 مقالہ کی ترتیب اور وضع و قطع بنا رہی ہے کہ مذکورہ نوٹ میں لفظ  
 «بھی» زائد ہے -

معذرت کے ساتھ

عارف نوشاہی

مرکز تحقیقات فارسی ایران و پاکستان

A - ۴۶ سٹیلانٹ ٹاؤن راولپنڈی

۲۵ نومبر ۱۹۸۰ء

مجدت جناب ڈاکٹر وحید قریشی

مدیر مجلہ تحقیق - لاہور

## بیاض ناقب

(۳) قسط

بیاض : ۳

۸۰ اوراق پر مشتمل یہ بیاض  $15\frac{1}{4} \times 9$  س سائز کی ہے۔ کاغذ دبیز چکنا اور لکیر دار ہے۔ ہر صفحے پر لکیریں کھینچی ہوئی ہیں۔ تحریری مواد کی سطور غیر معین ہیں۔ کم سے کم چھ اور زیادہ سے زیادہ سولہ سطور فی صفحہ ہیں۔ بعض مقامات سے اوراق کی شبرازہ بندی ختم ہو چکی ہے۔ متعدد مقامات سے اوراق ضائع ہو گئے ہیں یا پھاڑ کر الگ کر لیے گئے ہیں۔ جو اوراق پھاڑے گئے ہیں، ان میں بعض کا کچھ حصہ پشتے کی طرف اب بھی باقی ہے۔ چودہ صفحات سادہ ہیں (ص ۲۲-۴۰-۴۱-۴۲-۴۳-۴۴-۴۵-۴۶-۴۷-۴۸-۴۹-۵۰-۵۱-۵۲-۵۳-۵۴-۵۵)۔ آخری دو اوراق (ص ۱۵۷ تا ۱۶۰) کسی اور بیاض کے ہیں جن کا سائز  $11\frac{1}{4} \times 7\frac{3}{4}$  س س ہے۔ ان کا رنگ نیلا ہے۔

بیاض کے شروع میں جلد کے اندر کی طرف جو کاغذ چسپاں ہے اس پر یہ مصرع لکھا ہے :

گھر میں اک بھیڑ لگی ہے مگر آباد نہیں

ص ۱ پر یہ مثل لکھی ہے :

ایک ڈاڑھی مان منوہر ایک ڈاڑھی ٹھڈو

ایک ڈاڑھی خلق فضاہت ایک ڈاڑھی بھبھو

اس کے بعد دو غزلوں کے اشعار کے ابتدائی الفاظ پنسل سے بطور یادداشت لکھے ہیں۔ ص ۲ پر بھی ایک ایسی ہی یادداشت درج ہے ص ۱۵۵ پر بنارس کے سری سہاراج رامانج سرستی کا پتا لکھا ہے۔ ص ۱۵۶ ذیل کی عبارت لکھ کر قلم زد کی گئی ہے :

۳۰ اگست ۱۹۶۱ء۔ آج حسن اتفاق سے یہ پہلا موقع ہے کہ مجھ ناچیز کو

بعد مدت مدیر لکھنؤ کے ریڈیو اسٹیشن میں غزل سرائی کی دعوت دی گئی“

اس کے نیچے گھر کے لیے دودھ کی خریداری کا حساب لکھا ہے۔ مندرجات کی تفصیل یہ ہے :

۱ - ص ۳ غیر مطبوعہ غزل :

دل ہے مجروح تیغ آفت کا  
میں ہوں مارا ہوا محبت کا

اس کے لیے رک : حاشیہ ۲

۲ - ص ۵ غیر مطبوعہ غزل :

دل کی چھوٹی سی اک کہانی ہے  
آپ سن لیں تو مہربانی ہے

اس کے لیے رک : حاشیہ ۸

۳ - ص ۱۰-۷ غیر مطبوعہ غزل

کس سے کہیں روگ اپنے جی کا  
ہمدرد نہیں کوئی کسی کا

اس کے لیے رک : حاشیہ ۹

۴ - ص ۱۲ - ۱۱ غیر مطبوعہ غزل :

جلوۂ حسن ترا برق تجلی ہو کر  
سامنے آ گیا ہر آنکھ کا پردا ہو کر

اس کے لیے رک : حاشیہ ۱

۵ - ص ۱۳-۱۴ - غزل :

قیامت تو کی تم نے دوگام چل کر  
ہمیں رہ گئے اپنی کروٹ بدل کر

چار شعروں کی یہ غزل دیوان میں ص ۹۰ پر ہے اس کے چاروں شعر بیاض میں

ہیں - بیاض میں گیارہ شعر غیر مطبوعہ ہیں :

پھر اک بار ہم سے بگڑنا چل کر  
خطرناک ہے غیر ہموار منزل  
کہیں یوں سنورتی ہیں زلفیں صنم کی  
سہم گر کی سفاکیاں چاہتی ہیں  
ہمار اپنی سودائیسوں کو دکھائیں  
جگہ ہے تیرے دل میں او کج طبیعت  
[مصرعہ اول میں "اے" لکھا تھا اسے قلم زد کر کے "او" لکھا گیا]  
جدا گوشت سے ہو بھی سکتا ہے لاشخ

اسنی ناز سے اپنی تیوری بدل کر  
کہا تھا بھیڑ میں چلنا سنبھل کر  
دلوں میں جو ہیں گتھیاں ان کو حل کر  
صفائی ہو آپس میں تلوار چل کو  
شجر اندرائین کے پھول اور پھل کر  
کہاں جائیں بل کیسوؤں سے نکل کر  
سمجھ بوجھ کر اس معنی کو حل کر

خود اپنی ہوس پیشگی کی بدولت نکون بخت تو رہ گیا ہاتھ مل کر  
 دکھاتا ہوں رنگ فریب محبت جگر کا لہو اپنے چہرے پہ مل کر  
 مثل ہے کہ دیوار ہم گوش دارد چڑھی بات کوٹھوں دہن سے نکل کر  
 گلستانِ اردو زبان حیف ثاقب بنا خاصہ زار اپنی ہیئت بدل کر  
 بیاض میں اس غزل کے ساتھ لفظ ”مسترد“ لکھا ہے۔ یہ غزل بیاض ۲، ۳، ۴،  
 ۵ میں متعدد مقامات پر ہے تفصیل کے لیے رک : بیاض : ۲ (اندراج : ۳۱)  
 ۶- ص ۱۶ - ۱۵ - غزل :

قیامت تو کی تم نے دو گام چل کر  
 ہمیں رہ گئے اپنی کروٹ بدل کر

چار شعروں کی یہ غزل دیوان میں صفحہ ۹۰ پر ہے۔ اس کے چاروں شعر بیاض میں  
 ہیں۔ اوپر اندراج : ۵ کے تحت جو غیر مطبوعہ اشعار درج کیے گئے ہیں، وہ زیر نظر  
 متن میں بھی ہیں۔ ان دونوں متون میں دو جگہ اختلافات ملتے ہیں مذکورہ متن  
 کے شعر ۴ کا مصرع اول

ستم گر کی سفاکیاں چاہتی ہیں

زیر نظر متن میں اس طرح ہے : جفا کار کی خود سری چاہتی ہے۔  
 ہانچوں شعر کے مصرعہ اول میں، زیر نظر متن میں ”صحرائیوں“ کی بجائے  
 ”سودائیوں“ ہے۔ دیگر تفصیلات کے لیے رک : بیاض : ۲ (اندراج : ۳۱)  
 ۷- ص ۱۸ - ۱۷ - غزل

دل کے قصے کہاں نہیں ہوتے  
 ہاں وہ سب سے بیان نہیں ہوتے

چار شعروں کی یہ غزل دیوان میں ص ۲۲ پر ہے۔ اس کے چاروں شعر بیاض  
 میں ہیں۔ دیوان کے شعر ۳ کا مصرعہ اول : چو ہے خوش دل ہے ایک میرے سوا  
 بیاض میں اس طرح ہے : ایک میرے سوا سبھی خوش ہیں  
 بیاض میں مندرجہ ذیل ہانچ شعر غیر مطبوعہ ہیں :

بے کسی کا جہاں ہے راج وہاں حاجب و ہاسبان نہیں ہوتے  
 [یہ شعر قلم زد کیا گیا ہے]  
 غم کے آنسو ہیں قدر کے قابل یہ گہر رائیگاں نہیں ہوتے

ق

مطربان سخن کے دلدادہ شعر کے قدرداں نہیں ہوتے  
 بزم بے کیف رہتی ہے جس میں شاعر نغمہ خواں نہیں ہوتے  
 میرے حال تباہ پر ثاقب  
 دوست بھی مہربان نہیں ہوتے

یہ غزل بیاض : ۵ (اندراج ۳۸) میں بھی ہے -

۸- ص ۲۱ - ۱۹ غیر مطبوعہ غزل

حسن ہے باعث حجاب ترا

ورنہ چہرہ ہے بے نقاب ترا

اس غزل کے لیے رک : حاشیہ ۱۰

۹- ۳۰ - ۲۳ غیر مطبوعہ نظم ”ہمت“

اس کے لیے رک : حاشیہ ۶

۱۰- ۳۲ - ۳۰ : غیر مطبوعہ غزل :

سنو آنکھوں سے اور دیکھو زباں سے

اگر اٹھ جائے پردہ درمیاں سے

اس کے لیے رک : حاشیہ ۷

۱۱- ص ۳۴ - ۳۳ - غیر مطبوعہ غزل :

بہار حسن پر محفل کہاں ہے مرا رنگیں طبیعت دل کہاں ہے

یہ قصہ عرض کے قابل کہاں ہے نہ پوچھو میں کہاں ہوں دل کہاں ہے

[مصرع اول میں ”کھڑا“ لکھا تھا، اسے قلم زد کر کے ”قصہ“ لکھا گیا]

جوانی کی امنگوں کے گئے دن وہ لطف زیست اب حاصل کہاں ہے

[مصرع اول، پہلے اس صورت میں تھا : جوانی کی امنگیں وائے بر حال]

جو مظلوموں کی آہوں سے نہ ہگھلا

بنائے پیر سے خانہ مگر شیخ

حرم کیا ہو دل عارف کا ہمسر

نشاط روح جن کے زمزمے تھے

نظر آئے جو تو ہمت سے لے کام

خدنگ ناز کا کوئی تیرے صید

سمجھتا ہے جنون عشق کا حکم

بہت ڈھونڈا کہیں ملتا نہیں کھوج

نہ کھولا عقدہ خاطر کسی نے

یہ اردو ہنس کی ہے مایہ ناز

ق

[پہلے یہ شعر اس صورت میں تھا :

زبان اردو کی شیریں ہے مسلم

مگر وہ منحرف قائل کہاں ہے]

طبیعت کیا صلاح کار پر آئے

رواداری پہ دل مائل کہاں ہے

[مصرع ثانی پہلے اس صورت میں تھا - مذاق عاشقی کامل کہاں ہے]  
 سر ایذا دہی سے نیش عقرب بقصد کہیں نہ ہو غافل کہاں ہے  
 گوارا تلخ کاسی ہو تو کیوں کر مذاق عشق ابھی کامل کہاں ہے  
 [مصرع ثانی پہلے اس صورت میں تھا : مذاق عاشقی کامل کہاں ہے]  
 میں اپنے دل کا ہوں مقتول ثاقب بتاؤں کیا مرا قاتل کہاں ہے

۱۲ - ص ۳۷ - ۳۵ - غیر مطبوعہ غزل

غنی ہے دل تو شکوہ سکندری کیا ہے تجھے خبر نہیں شان تونگری کیا ہے  
 کوئی ہے برسر گردوں کوئی ہے برسر خاک گدا و شاہ میں باہم برابری کیا ہے  
 [مصرع اول، پہلے اس صورت میں تھا : کوئی ہے اوج فلک پر کوئی ہے شملے پر]  
 مآل دونوں کا جب سر کے خاک ہونا ہے تو پھر فقیر پہ منعم کو برتری کیا ہے

[یہ شعر پہلے اس صورت میں تھا :

سوائے اس کے کہ ہاتھوں کا ہے نشیب و فراز کسی فقیر.....]  
 غرور و ناز نہیں مشت خاک کو زیبا بجز فتور دماغی یہ خود سری کیا ہے  
 [مصرع ثانی، پہلے اس صورت میں تھا: ترا فتور دماغی ہے خود سری کیا ہے]  
 ذرا سی دیر میں سب کچھ ہے اور کچھ بھی نہیں  
 عروج و دولت و اقبال قیصری کیا ہے

سٹائی جاتی ہیں کمزور ہستیاں دن رات  
 یہ مشق جو رہ یہ بیداد گستری کیا ہے  
 ہزاروں کھیتیاں ہامال ظلم ہوتی ہیں  
 مرے کریم یہ آئین داوری کیا ہے  
 خدائے حسن معانی ہیں جوہری کلام  
 یہی نہیں تو کمال سخنوری کیا ہے  
 میں کسی طرح تجھے اے ہم صغیر سمجھاؤں  
 یہ واردات کہ ایڈائے بے پری کیا ہے  
 خفا نہ ہو تو میں دونوں کا فرق بتلا دوں  
 کہ دلنوازیوں کیا ہیں متم گری کیا ہے  
 پہلی ایک بچھاتا ہوں آپ فرمائیں  
 جو بند رہتی ہے شیشے میں وہ پری کیا ہے  
 اتر کے پھر نہیں چڑھتی ہے آب موقی کی  
 سمجھ کہ قیمت ہاکیزہ گوہری کیا ہے

[مصرع ثانی میں پہلے ”قیمت“ کی جگہ ”حرمت“ لکھا تھا]

وہ باخبر ترے رازنہاں سے ہے ورنہ پیاسبر کا کمال پیغمبری کیا ہے  
[مصرعہ ثانی پہلے اس صورت میں تھا : پیاسبر کو غرور پیغمبری کیا ہے]  
اگر ہے آفت گرداب غم کا اندیشہ تو بھر عشق میں لطف شناوری کیا ہے  
سمجھ سکا نہ زمانے میں آج تک کوئی بدی نصیب کی طالع کی باوری کیا ہے  
[مضرع اول ، پہلے اس صورت میں تھا : سمجھ سکا نہ زمانے میں کوئی خوش تدبیر]

دیا جہاں نے یہ جھوٹی نمائشوں کو فروغ

کہ شیشہ گر کہے ، دکان جوہری کیا ہے

نہ ہوں عروج اراذل سے اہل فضل ملول

فلک کا شیوہ بجز سفلہ پروری کیا ہے

[پہلے یہ شعر اس صورت میں تھا :

دنی ہے چنہتا (؟) ہے ، اہل فضل کی تحقیر

فلک کا خاصہ بجز.....]

میں دور چشم فسوں گر کو دیکھ کر سمجھا

اداٹے عشوہ و انداز دلبری کیا ہے

کمال حسن صفادل کا دیکھیے ثاقب

جہاں حور ہے کیا صورت پری کیا ہے

۱۳ - ص - ۳۸ - اس صفحے پر بطور یادداشت دو غزلوں کے اشعار کے ابتدائی

الفاظ لکھے ہیں -

۱۴ - ص - ۳۹ - غزل :

ملتا جو کوئی ٹکڑا اس چرخ زبر جد میں

پیوند لگا دیتا میں نفس مجرد میں

سات شعروں کی یہ غزل دیوان میں ص ۱۱۱ پر ہے اس کے سب شعر بیاض

میں ہیں - ایک مصرعے میں لفظی اختلاف ہے -

دیوان : گو خاک کا پتلا ہوں لیکن کوئی کیا سمجھے

بیاض : ..... لیکن کوئی کیا جانے

یہ غزل بیاض : ۱ (اندراج : ۱۳) بیاض : ۴ (اندراج : ۲۰) اور بیاض : ۵

(اندراج : ۲۶) میں بھی ہے

۱۵ - ص - ۴۱ - غزل :

کہاں تک جفا حسن والوں کی سہتے

جوانی جو رہتی تو پھر ہم نہ رہتے

دس شعروں کی یہ غزل دیوان میں ص ۱۶۸ پر ہے۔ بیاض میں سات شعر ہیں۔  
دیوان کے تین شعر (شمار: ۵، ۴، ۲) بیاض میں نہیں۔ یہ غزل بیاض: ۲  
(اندراج: ۱۰) میں بھی ہے۔  
۱۶ - ص ۴۳ - غزل:

دل کو تاکید وفا ہے کہ فنا ہو جانا  
درد کو حکم قضا ہے کہ دوا ہو جانا

۲۷ شعروں کی یہ غزل دیوان میں ص ۵-۳ پر ہے۔ بیاض میں ۱۹ شعر ہیں۔  
دیوان کے آٹھ شعر (شمار: ۱۰، ۹، ۳، ۱۴، ۱۵، ۱۶، ۲۳، ۲۶) بیاض میں  
نہیں ہیں۔ دیوان کے شعر ۲۰ کا مصرع ثانی ہے: مجھے معلوم ہے شعلے کا  
ہوا ہو جانا۔

بیاض میں ”مجھے“ کی جگہ ”مجھ کو“ ہے۔ دیوان کے غلط نامے میں بیاض  
کے مطابق تصحیح کی گئی ہے۔  
۱۷ - ص ۴۹ - ۴۷ - غزل:

حبت ہو گئی تھی عشق کو اتنی مرے دل سے  
کہ نکلا قاتل و مقتول میں کچھ فرق مشکل سے

بیاض میں سترہ شعر ہیں، اور یہ سب دیوان میں ہیں۔ دیوان میں اس زمین میں  
تین غزلیں (ص ۷۲ - ۱۶۹) ہیں۔ ان میں سے پہلی غزل کے نو (شمار: ۱، ۳، ۶، ۷،  
۸، ۱۰، ۱۴، ۱۵) دوسری غزل کے چھ (شمار: ۱، ۵، ۷، ۸، ۱۰، ۱۱، ۱۳)  
اور تیسری غزل کے دو شعر (شمار: ۴، ۱۱) بیاض میں ہیں۔ بیاض: ۴ (اندراج: ۵)  
میں اس زمین میں تین غزلیں ہیں۔  
۱۸ - ص ۵۲ - ۵۱ - غزل:

چمن کا ذکر کیا اب تو خدا کو یاد کرتے ہیں

خوشی صیاد کو ہوتی ہے جب فریاد کرتے ہیں

گیارہ شعروں کی یہ غزل دیوان ص ۱۱۳ پر ہے۔ ان میں سے دس شعر بیاض  
میں ہیں۔ دیوان کا تیسرا شعر بیاض میں نہیں ہے۔  
۱۹ - ص ۵۴ - ۵۷ - غزل:

روشن چراغ تھے نہ ستاروں میں نور تھا

فرقت میں آہ دل کا اثر دور دور تھا

اکیس شعروں کی یہ غزل دیوان میں ص ۳ - ۲ و ۱ پر ہے۔ بیاض میں



گیارہ شعر ہیں، اور یہ سب دیوان میں ہیں۔ (شمار: ۱، ۲، ۳ تا ۶، ۸، ۱۰ تا ۱۲، ۱۷، ۱۸) یہ غزل بیاض: ۴ (اندراج: ۱) اور بیاض: ۵ (اندراج: ۳۳) میں بھی ہے۔

۲۰- ص ۵۷ - ۵۵ - غزل:

دیکھتا حسن کا عالم جو نہ حیران ہوتا

خبر یوں بھی سہی دل تو نہ پریشان ہونا

اٹھارہ شعروں کی یہ غزل دیوان میں ص ۱۳ - ۱۲ پر ہے۔ بیاض میں سرہ شعر ہیں۔ ان میں سے سولہ دیوان میں ہیں۔ دیوان کے دو شعر (شمار: ۱۲، ۱۷) بیاض میں نہیں۔ بیاض میں ایک شعر غیر مطبوعہ ہے۔

اصل کھل ہی گئی واعظ کی عیاں راچہ بیاں

آدمیت سے گزرتا نہ جو انسان ہوتا

یہ غزل زیر نظر بیاض میں اندراج: ۷۳ کے تحت بھی ہے۔

۲۱- ص ۲۰ - ۵۹ - غزل:

دیار دل میں کہیں دوست کا ہتہ نہ ملا

وہ بد نصیب ہوں کعبے میں بھی خدا نہ ملا

گیارہ شعروں کی یہ غزل دیوان میں ص ۴۹ پر ہے۔ یہ سب شعر بیاض میں بھی ہیں۔ یہ غزل بیاض: ۴ (اندراج: ۳۳) میں بھی ہے

۲۲- ص ۶۳ - ۶۱ - غزل:

آئینہٴ عبرت مرا دل بھی ہے جگر بھی

اک درد کی تصویر ادھر بھی ہے ادھر بھی

اس زمین میں دو غزلیں ہیں جو ص ۴۹ - ۱۴۷ پر ہیں اور ۳۳ شعروں پر مشتمل ہیں۔ بیاض میں انیس شعر ہیں اور یہ سب دیوان میں ہیں۔ دیوان کی چلی غزل کے پانچ شعر (شمار: ۲، ۶، ۸، ۱۲، ۱۷) اور دوسری کے نو (شمار: ۳، ۶، ۷، ۹ تا ۱۴) بیاض میں نہیں ہیں۔ یہ غزل بیاض: ۴ (اندراج: ۳۹) اور بیاض: ۵ (اندراج: ۳۳) میں بھی ہے۔

۲۳- ص ۶۷ - ۶۵ - غزل:

عبت وہ ہے جس کو نشتروں کا کام آتا ہے

لہو دیتی ہے دل کی رگ جو تیرا نام آتا ہے

اٹھارہ شعروں کی یہ غزل دیوان میں ص ۵۰ ص ۱۴۹ پر ہے۔ بیاض میں پندرہ شعر ہیں، اور یہ سب دیوان میں ہیں۔ دیوان کے تین شعر (شمار: ۱۰، ۱۲، ۱۴) بیاض میں نہیں ہیں۔ اوپر جو مطلع درج ہوا ہے، اس کا مصرع اول دیوان میں

اس صورت میں ہے : وہی الفت ہے جس کو.....  
یہ غزل بیاض : ۴ (اندراج : ۱۱) میں بھی موجود ہے -  
۲۴ - ص ۶۸ - ۶۷ - غزل :

نیخ کے ہمراہ میرا دل کف قاتل میں ہے  
موت ہے آسان لیکن جان کس مشکل میں ہے  
اکیس شعروں کی یہ غزل دیوان میں ص ۵۲ - ۱۵۱ پر ہے - بیاض میں تیرہ  
شعر ہیں ، ان میں سے بارہ دیوان میں موجود ہیں - دیوان کے نو شعر (شمار : ۴ ،  
۴ ، ۵ ، ۸ ، ۱۱ ، ۱۵ ، ۱۷ ، ۱۹) بیاض میں نہیں - بیاض میں ذیل کا ایک  
شعر غیر مطبوعہ ہے :

عذر خواہ ظلم ہے کس حسن سے ہنگام قتل  
وہ تواضع کی ادا جو خنجر قاتل میں ہے  
مصرع ثانی ، پہلے اس صورت میں تھا : سر جھکانے کی ادا.....  
یہ غزل زیر نظر بیاض میں اندراج : ۲۷ کے تحت بھی ہے -  
۲۵ - ص ۷۰ - ۶۹ - غزل :

کل بہت نازاں عروج بخت پر صیاد تھا  
بات اتنی تھی کہ میں تھا قید وہ آزاد تھا  
دیوان میں اس زمین میں دو غزلیں ہیں (ص ۲۴ - ۲۲) جن میں مجموعی طور  
پر تیس شعر ہیں - بیاض میں گیارہ شعر ہیں جو دیوان کی دونوں غزلوں میں منقسم  
ہیں - پہلی غزل میں پانچ (شمار : ۴ تا ۶ ، ۱۰ ، ۱۳) اور دوسری غزل میں چھ  
(۴ ، ۷ تا ۹ ، ۱۴ ، ۱۵) شعر ہیں -  
۲۶ - ص ۷۰ - غیر مطبوعہ غزل :

فنا راہ محبت میں مرا دل ہوتا جاتا ہے  
جو اس جینے کو لازم ہے وہ حاصل ہوتا جاتا ہے  
نبرد عشق میں صد آفریں اس دل کی ہمت پر  
جراحت کھاتا جاتا ہے مقابل ہوتا جاتا ہے  
دماغی قوتیں زیر اثر ہیں ضعف پیری کے  
سمجھنا سہل مطلب کا بھی مشکل ہوتا جاتا ہے  
۲۷ - ص ۷۴ - ۷۳ - غزل :

نیخ سے ہمراہ میرا دل کف قاتل میں ہے  
موت ہے آسان لیکن جان کس مشکل میں ہے  
اکیس شعروں کی یہ غزل دیوان میں ص ۵۲ - ۱۵۱ پر ہے - بیاض میں دس  
شعر ہیں - ان میں سے سات دیوان میں موجود ہیں (شمار : ۱ ، ۸ ، ۹ ، ۱۳ ، ۱۸ ،

۲۰، ۲۱) - تین شعر بیاض میں غیر مطبوعہ ہیں۔ ان میں سے ایک اوپر اندراج ۲۴ کے تحت ہے۔ اس کا دوسرا مصرع مذکورہ اندراج کے مصرعے سے مختلف ہے: جھک کے ملنے کی ادا جو خنجر قاتل میں ہے  
پہلے یہ مصرع ہوں تھا: یہ تواضع کی ادا.....  
دو غیر مطبوعہ شعر یہ ہیں:

خرمن برق محبت ہوں تو اے دانائے راز  
کیوں طمع گردوں کو میری عمر لا حاصل میں ہے  
کیا کہوں نغمے ہوئے صیاد کو نالے مرے  
میں ایسے دکھلا نہیں سکتا جو میرے دل میں ہے

۲۸- ص ۲۶ - ۲۵ - غزل:

یوں اکیلا دشت غربت میں دل ناکام تھا  
پیچھے پیچھے موت تھی آگے خدا کا نام تھا

دیوان میں اس زمین میں دو غزلیں ہیں جو ص ۵۵ - ۵۳ پر ہیں۔ ان دونوں غزلوں میں چوبیس شعر ہیں۔ بیاض میں نو شعر ہیں جو دیوان کی دونوں غزلوں میں منقسم ہیں۔ پہلی غزل میں چھ (شمار: ۱، ۲، ۵، ۱۰ تا ۱۲) اور دوسری غزل میں تین (شمار: ۳، ۸، ۱۱) شعر ہیں۔ یہ غزل بیاض: ۴ (اندراج: ۲۹) میں بھی ہے۔

۲۹- ص ۲۸-۲۷ - غزل:

مٹ کے بھی آئینہ رخسار خوباں ہو گئیں  
خون اہل عشق کی بوندیں گلستان ہو گئیں

اٹھارہ شعروں کی یہ غزل دیوان میں ص ۹۷ - ۹۵ پر ہے۔ بیاض میں چودہ شعر ہیں۔ دیوان کے چار شعر (شمار: ۳، ۷، ۹، ۱۷) بیاض میں نہیں ہیں۔ دیوان کے چوتھے شعر کا مصرع ثانی: ہڈیاں جل جل کے شمع زیر داماں ہو گئیں  
بیاض میں اس صورت میں ہے: ہڈیاں جل کر چراغ زیر داماں ہو گئیں  
یہ غزل بیاض: ۲ (اندراج: ۳۸) کے تحت بھی ہے۔

۳۰- ص ۸۰ - ۷۹ - غزل:

پردہ رہا کہ جلوہ وحدت نما ہوا  
غش نے خبر نہ دی مجھے گب سامنا ہوا

سترہ شعروں کی یہ غزل دیوان میں ص ۴۵ - ۴۳ پر ہے۔ بیاض میں نو شعر ہیں۔ ان میں سے سات دیوان ہیں (شمار: ۱، ۳، ۵، ۷، ۸، ۱۱، ۱۲)۔ ذیل

کے دو شعر غیر مطبوعہ ہیں :

عبرت سے دیکھ پنجنہ، قاتل رنگا ہوا

رہ گیروں سے نہ پوچھ کہ دل میرا کیا ہوا

تنکوں کا آشیاں تھا مگر اہل دل سے پوچھ

اک گھر تھا حسرتوں کا چمن میں بنا ہوا

یہ غزل اسی بیاض کے اندراج : ۳۳ کے تحت بھی ہے۔ بیاض ۴ میں اس زمین

میں دو غزلیں (اندراج : ۱۵) ملتی ہیں۔

۳۱ - ص ۱ - غزل :

کل وحدت فرقت کا سہاں ہوش ربا تھا

نالہ بھی مرے منہ سے نکلتے ہی ہوا تھا

سات شعروں کی یہ غزل دیوان میں ص ۶۴ - ۶۳ پر ہے۔ بیاض میں یہی سات

شعر ہیں۔

اختلافات :

شعر ۴ - دیوان : وہ کر گئے تھے مجھ کو بلاؤں کے حوالے

سب جھیل لیں میں نے کہ مرا بھی تو خدا ہے

بیاض : وہ کر گئے تھے مجھ کو غم و ہم کے حوالے

سب جھیل لیے میں نے کہ میرا بھی خدا ہے

شعر ۷ - مصرع ۱ دیوان : ثاقب انہیں کیا حال شب ہجر بتاؤں

بیاض : ثاقب انہیں کیا ہجر کی روداد سناؤں

۳۴ - ص ۸۴ - ۸۳ - غزل :

لاغری سے اک ورق ہوں دفتر تاثیر میں

جان پڑ جائے جو کام آئے تری تصویر میں

انیس شعروں کی یہ غزل دیوان میں ص ۹۹ - ۹۸ پر ہے۔ بیاض میں سترہ

شعر اور ایک مصرع ہے۔ ان میں گیارہ شعر دیوان میں ہیں (شمار : ۱، ۲، ۳، ۴، ۵،

۷ تا ۹) - (بیاض کے غیر مطبوعہ اشعار یہ ہیں :

آگ یہ کیسی لگی ہے سینہ، دل گیر میں

چھالے آئے ہیں نظر آئینہ تقدیر میں

وائے محرومی خدنگ ناز آتا تھا کہ دل

ہو کے ٹکڑے اڑ گیا کوسوں ہوائے تیر میں

[مصرع ثانی، پہلے اس صورت میں تھا : وائے قسمت وہ خدنگ.....]

چپ رہا تا حشر زخمی ہو کے لیکن آگنی  
میری خاموشی سے گویائی زبان تیر میں  
طالع بد کی نحوست کا نہ تھا ممکن علاج  
سامنے آیا جو لکھا تھا مری تقدیر میں  
[مصرع اول میں پہلے ”نہیں“ لکھا تھا، اسے قلم زد کر کے ”نہ تھا“  
لکھا گیا]

رنگ الفت چاہتا ہے مٹ کے بھی اپنی نمود  
کوہکن کا خون لہراتا ہے جوئے شیر میں  
خود پرکھ لیں اہل فن شاید نظر آنے کہیں  
فرق ثاقب کی زباں میں اور زبان میر میں  
مصرع : ہم نے کس دن کی ہے کوتاہی کسی تدبیر میں  
اختلافات :

شعر ۳ - دیوان : اور دنیا تنگ ہو جانے تو کیا ہوگا مرا  
ہاؤں برسوں رکھ چکا ہوں خانہ زنجیر میں  
بیاض میں یہ شعر پہلے اسی صورت میں تھا، بد میں اس طرح لکھا گیا :  
قابل جنبش تھا جب تک روچکیں کڑیاں مجھے  
آج سناٹا پڑا ہے خانہ زنجیر میں  
شعر ۱۷ - مصرع ۱ - دیوان : آپہں کرتا جا کہ زور ناتوانی ہے بہت  
بیاض : نالے کرتا جا .....  
شعر ۱۹ - دیوان : نالہ دل تا بلب ثاقب نہیں پہنچا ابھی  
اک تلاطم ہو رہا ہے عالم تصویر میں  
بیاض : نالہ ثاقب لبوں تک بھی نہیں آیا ابھی  
اک قیامت ہے نمایاں عالم تاثیر میں  
یہ غزل بیاض : ۱ (اندراج : ۱۶) اور بیاض ۲ (اندراج : ۴۳) میں بھی ہے -  
۳۳ - ص ۸۵ - غزل :

پردہ رہا کہ جلوۂ وحدت نما ہوا  
غش نے خبر نہ دی مجھے کب سامنا ہوا  
اس غزل کا متن اسی بیاض کے اندراج : ۳۰ کے مطابق ہے - صرف یہ فرق ہے  
کہ دو شعر کم ہیں - ایک تو دیوان کا بارہواں شعر ہے (ص ۴۴) اور دوسرا  
مذکورہ اندراج کے تحت دوسرا شعر ہے - یہ غزل بیاض : ۴ میں بھی دو جگہ

(اندراج - ۱۵) ملتی ہے -

۳۴ - ص ۸۶ - غزل -

عروس دہر کو دل دے کے آزماؤں کیا

سنوارنے میں جو بگڑے اسے بناؤں کیا

ہاچ شعروں کی یہ غزل دیوان میں ص ۷۱ - ۷۰ پر ہے - یہی ہاچ شعر بیاض

میں ہیں -

۳۵ - ص ۸۸ - ۸۷ - غزل -

بھر اک بار ہم سے بگڑنا بچل کر

اسی ناز سے اپنی تیوری بدل کر

چار شعروں کی یہ غزل دیوان میں ص ۹۰ پر ہے - ان میں سے صرف چوتھا

بیاض میں ہے - بیاض کے زیر نظر متن میں سات شعر ہیں ، ان میں سے چھ غیر

مطبوعہ ہیں - اوپر اندراج : ۵ کے تحت جو غیر مطبوعہ اشعار درج کیے گئے ہیں ،

ان میں سے شمار ۱ تا ۳ ، اور ۹ تا ۱۱ زیر نظر متن میں بھی ہیں - دونوں

ستوں میں ایک جگہ اختلاف ملتا ہے - اندراج : ۵ کے دوسرے شعر کا پہلا مصرع

یہ ہے - خطرناک ہے غیر ہموار منزل

زیر نظر متن میں یہ مصرع اس طرح ہے : گرامنہ کے بل مدعی کہا کے ٹھوکر

یہ غزل بیاض - ۲ ، ۳ ، ۵ میں متعدد جگہ پر ہے - تفصیل کے لیے رک -

بیاض ۲ (اندراج - ۳۱)

۳۶ - ص ۹۰ - ۸۹ - غیر مطبوعہ غزل :

مجھے کچھ وہی شخص پہچانتا ہے

جو اپنی حقیقت کو خود جانتا ہے

اس کے لیے رک - حاشیہ ۵

۳۷ - ص ۹۲ - ۹۱ - غیر مطبوعہ غزل :

فرہ کرنا ہے مشکل اس خزاں آثار طوفان کو

سراسیمہ کیا ہے جس نے ازباب گلستان کو

اس کے لیے رک - حاشیہ ۴

۳۸ - ص ۹۴ - ۹۳ - غیر مطبوعہ غزل :

جہیں ہے سجدہ گزار ان کے آستانے کی

رہیں عشق ہوں عادت ہے سر جھکانے کی

اس کے لیے رک : حاشیہ ۳

۳۹ - ص ۹۷ ۹۵ : غیر مطبوعہ نظم ”بد مستی“ -

کلابیاں اتار لے کہ کام ہے مدام سے  
 شفق کے سرخ طاق سے فلک کے سبز بام سے  
 فلک کی مے سے کام ہے زمین کی مے سے کیا غرض  
 اسی قدر ہے فاصلہ حلال کو حرام سے  
 عنب کے تاک میں ہے کیا بجز قطار آبلہ  
 انہیں کا آب مشہر ہے سب میں مے کے نام سے  
 وہ شمع عقل آندھیوں سے جو کبھی بجھی نہیں  
 خشوش ہو کے رہ گئی ہے اس کے ایک جام سے  
 بدی ہے مے کی واقعی بنائے سے نفی نہیں  
 نہ میرے اجتناب سے نہ تیرے احترام سے  
 سب سے انبساط کیوں یہی کہ تنگ ظرف ہے  
 خموں کا اشتیاق کیوں فقط خیال خام سے  
 ملا رہے ہیں ناشناس ساغر شراب کو  
 کبھی تو آفتاب سے کبھی سہہ تمام سے  
 اسی نجس شراب کا تو نام آفتاب ہے  
 مائل میں سیاہ ہے جو زلف مشک فام سے  
 یہ جس گلے میں آگئی اسی کا دم گھٹتا کیا  
 صراحیوں کی ہچکیوں کو پوچھ گوش جام سے  
 یہ مے کشوں کی آرزو ہے ایک خون آرزو  
 لہو ٹپک پڑا ہے اس کے رنگ لالہ فام سے  
 قدم قدم پہ ایک حشر اور پھر جزا نہیں  
 یہ میتیں وہی ہیں جو اٹھیں نہ احترام سے  
 اسی خرام ناز کا خار ایک نام ہے  
 نہ چل وہ راستہ جہاں خار ہو خرام سے  
 جسے شراب کہتے ہیں یہی تو شر آب ہے  
 نہ کام سے یہ کام لے بچا زباں کو نام سے  
 وہ مے کدہ فلک کا ہے جو طاہر و طہور ہے  
 جہاں میں صبح ہوتی ہے اسی کے ایک جام سے  
 مخرب دماغ ہے سرور بنگ و کیف مے  
 حواس بھاتے ہیں مسکرات زشت کام سے

منشیات بالعموم لائق نفور ہیں  
یہ استفادہ مجملاً ہے رشعہ کلام سے  
یہ نظم بیاض - ۵ (اندراج - ۵) میں بھی ہے -

۳۰ - ص ۱۰۰ - ۹۹ - غیر مطبوعہ غزل -

یہ جادہ ہائے عشق ہیں انہیں کا میں اسیر ہوں  
نہ حال پوچھیے مرا لکیر کا فقیر ہوں

سخن شناس معترف ہیں رفعت خیال کے

پڑا ہوا ہوں فرش خاک پر فلک مسیر ہوں

خدا نہ لائے وہ گھڑی نصیب دشمنان کہ میں

نگاہ اہل حسن میں خفیف یا حقیر ہوں

فلک سے ہے دم جلد یہ نعرہ دل حزین

کہ میری زد ہے بے پناہ اس بلا کا تیر ہوں

مریض کو یہ فکر ہے کہ ہو شفا سے ہم بغل

ہزار کچھ کہے مرض کہ موت کا سفیر ہوں

[اس شعر کی مسترد صورتیں یہ ہیں :

۱- کوئی مریض خوش نہیں کہ ہو اجل سے ہم بغل

اگرچہ خود کہے مرض کہ موت کا سفیر ہوں

۲- مریض خوش نہیں کہ وہ جدا ہو بزم دہر سے

مرض بنا رہا ہے خود کہ موت کا سفیر ہوں]

خدا گواہ ہے اگر کچھ اپنا بس چلے تو میں

جہان بے ثبات سے ابھی کنارہ گیر ہوں

[اس شعر کی مسترد صورت یہ ہے :

ذرا بھی اختیار ہو تو میں خدا گواہ ہے

بجھا کے شمع زندگی لحد میں گوشہ گیر ہوں

مصراع اول اس صورت میں بھی ملتا ہے :

خدا گواہ ہے اگر ذرا بھی اپنا بس چلے]

۳۱ - ص ۱۰۲ - ۱۰۰ - غیر مطبوعہ غزل :

جلوے حسن ترا برق تجلی ہو کر

سامنے آگیا پر آنکھ کا پردا ہو کر

اس کے لیے رک - حاشیہ ۱



۳۲- ص ۱۰۳ - غیر مطبوعہ ”خمسہ تاریخ وفات مولوی احمد حسین موسوی مرحوم“ -

یہ خمسہ بیاض - ۱ کے اندراج - ۲۲ کے تحت درج کر چکا ہوں - زہر نظر  
متی میں تیسرے مصرعے کی مسترد صورت یہ ہے :

اٹھ گیا دنیا کی اس مہاں سرا سے نا گہاں  
یہ قطعہ بیاض - ۵ (اندراج : ۵۹) میں بھی ہے -

۳۳- ص ۶ - ۱۰۴ - غیر مطبوعہ غزل :

جلوہ حسن ترا برق بجلی ہو کر  
سامنے آ گیا ہر آنکھ کا بردا ہو کر

اس کے لیے رک - حاشیہ ۱

۳۴- ص ۸ - ۱۰۷ - غزل :

ظلم سے ذکر وفا اور سوا ہوتا ہے  
ان کی ہر ایک برائی میں بھلا ہوتا ہے

اکیس شعروں کی یہ غزل دیوان میں ص ۹۶ - ۱۹۵ پر ہے - بیاض میں ۱۴  
شعر ہیں اور یہ سب دیوان میں ہیں (شمار - ۱ تا ۴ ، ۶ ، ۱۰ ، ۱۲ ، ۱۳ ، ۱۷ تا ۱۷ ،  
۱۹ تا ۲۱) - دیوان سے چودھویں شعر کا مصرع اول :

ہجر کے درد کو بڑھنے دے کہ ہے مژدہ وصل  
بیاض میں یوں ہے : ..... دے کہ ہے شام فراق

یہ غزل بیاض : ۴ (اندراج - ۱۴) میں بھی ہے -

۳۵- ص ۱۰ - ۱۰۹ - غزل :

بڑے شباب پہ درد فراق مستی ہے

نہ ہو شراب تو پھروں گھٹا برستی ہے

گیارہ شعروں کی یہ غزل دیوان میں ص ۸۰ - ۱۷۹ پر ہے - بیاض میں نو شعر  
ہیں ، ان میں سے آٹھ دیوان میں ہیں - دیوان کے تین شعر (شمار - ۲ ، ۶ ، ۸) بیاض  
میں نہیں ہیں - ذیل کا شعر بیاض میں غیر مطبوعہ ہے :

یہ اتفاق کہ ہجران نصیب جی نہ سکا

وگر نہ وصل گراں ہے نہ جان سستی ہے

یہ غزل بیاض - ۱ (اندراج - ۲۷) میں بھی ہے :

۳۶- ص ۱۲ - ۱۱۱ - غیر مطبوعہ غزل :

اب اس کا ذکر ہی کیا جب دل تپاں نہ رہا

میں اور اس کے سوا کیا کہوں کہ ہاں نہ رہا

اس غزل کے شروع اور آخر میں تاریخ تصنیف ۷ جنوری ۱۹۴۲ء درج ہے۔  
آخر میں یہ بھی لکھا ہے ”بجہت مشاعرہ بھوبال گفتہ شد“ تفصیل کے لیے رک :  
اسی بیاض کا اندراج ۶۴ -

۴۷ - ص ۱۱۳ - غیر مطبوعہ قطعہ\* تاریخ وفات -

اس صفحے پر ثاقب نے خود اپنا قطعہ تاریخ وفات لکھا ہے۔ یہ ہنسل سے لکھا  
گیا ہے، اور پھر ہنسل ہی سے اس طرح قلم زد کیا گیا ہے کہ اکثر الفاظ پڑھنے  
میں نہیں آتے۔ یہ قطعہ بیاض - ۱ (اندراج - ۲۴) میں بھی ہے اور درج کیا چکا جا ہے۔  
زیر نظر متن میں پانچ شعر ہیں۔ تین شعر (شمار ۱، ۳، ۴) بیاض - ۱ کے متن میں  
موجود ہیں اور وہاں شمار - ۱، ۲، ۴ پر ہیں۔ زیر نظر قطعے میں دو شعروں  
(دوسرے اور پانچویں) کے مندرجہ ذیل الفاظ پڑھنے میں آتے ہیں۔

پس از یک عمر.....

گزر جانے کا.....

کہوں ثاقب خود اپنا سال رحلت

.....

۱۳۶۲ ہجری

بیاض - ۱ کے قطعے میں عیسوی سال تھا، جہاں ہجری ہے۔ بیاض - ۱ کے  
قطعے کا دوسرا شعر اس قطعے میں ذیل کی صورت میں ہے :  
متر سال کی غم ناک روداد  
کہیں اس جا، کئی میں کیا کسی سے

۴۸ - ص ۱۱۴ - غیر مطبوعہ قطعہ تاریخ وفات -

یہ بھی ثاقب کی اپنی وفات کا قطعہ تاریخ ہے۔ ہنسل سے لکھا ہے، اور اس  
طرح قلم زد کیا ہے کہ آخری شعر بالکل ناخوانا ہے صرف ”۱۳۶۲ ہجری“  
پڑھنے میں آتا ہے :

خزاں لازم ہے ہستی کے چمن کو      وہ اس گلزار کے گل ہوں کہ بوئے  
کچھ اچھے کام کر لے اس سے پہلے      کہ تجھ کو موت کا قزاق لوئے  
حیات دہر میں ہے غیر ممکن      کہ رشتہ عمر کا از خود نہ ٹوئے  
ذرا آہستہ ڈالیں خاک احباب      کہ نازک آبلہ دل کا نہ پھوئے

.....

۱۳۶۲ ہجری

۴۹- ص ۱۶ - ۱۱۵ - غیر مطبوعہ غزل :

اب اس کا ذکر ہی کیا جب دل تپاں نہ رہا  
میں سے تم کیا کہوں اس کے سوا کہ ہاں نہ رہا  
اس کے لیے رک : اسی بیاض کا اندراج ۶۴ -  
۵۰ - ص ۱۸ - ۱۱۷ - غیر مطبوعہ غزل :

دل کی چھوٹی سی اک کہانی ہے  
آپ سن لیں تو مہربانی ہے  
اس کے لیے رک - حاشیہ ۸  
۵۱ - ص ۱۱۹ - غزل -

آنکھ لڑ جانا تماشاً ہو گیا  
میں بھری محفل میں رسوا ہو گیا

سات شعروں کی یہ غزل دیوان میں ص ۶۸ - ۶۷ پر ہے۔ ان میں سے صرف  
چار بیاض میں ہیں (شمار : ۲ تا ۴ ، ۶) بیاض میں گیارہ شعر ہیں۔ سات غیر مطبوعہ  
ہیں۔ ان میں سے مطلع اوپر درج کیا گیا ہے، باقی یہ ہیں :

اللہ صورت زیبائے حسن دیکھنے والوں کو سکتا ہو گیا  
دل کے مر جانے سے بزم حسن میں ایک سناٹا سا پیدا ہو گیا  
خواب تھا عہد گزشتہ کا خیال آنکھ کھلتے ہی سویرا ہو گیا  
رنگ نیرنگ محبت دیکھیے دل ابھی گیا تھا ابھی کیا ہو گیا  
چشم پرفن کی ادا تھی دل کا مول آنکھوں ہی آنکھوں میں سودا ہو گیا  
غفلتوں کی نیند ناقب تا کجا  
کھولیں آنکھیں سویرا ہو گیا

دیوان اور بیاض میں ایک جگہ اختلاف ملتا ہے۔

شعر ۲ - مصرع ۱۱ - دیوان : وہ اٹھے انگڑائیاں لیتے ہوئے  
بیاض : لے کے انگڑائی وہ اٹھے بزم سے

یہ غزل اسی بیاض میں اندراج : ۶۱ کے تحت بھی ملتی ہے۔ بیاض ۵ میں  
بھی دو جگہ (الدراج - ۲۱ ، ۲۸) ہے۔

۵۲ - ص ۲۱ - ۱۲۰ - غیر مطبوعہ غزل :

مجھے کچھ ویسی شخص پہچانتا ہے  
جو اپنی حقیقت کو خود جانتا ہے

اس کے لیے رک : حاشیہ ۵

۵۳ - ص ۲۴ - ۱۲۲ - غیر مطبوعہ، قصیدہ ”صبح ایجاد“ -

ہلہ نہ جھکا اوج سے بھی چرخ بریں کا  
 کچھ خاک کے پتوں سے بڑھا وزن زمیں کا  
 قدسی کے لیے سجدہ آدم ہوا تجویز  
 یوں کاتب قدرت نے بھرا نقش جیبی کا  
 جس ذرے کو چمکائے تری بندہ نوازی  
 معدن ہوئی یہ خاک خلافت کے نگین کا  
 اس عنصر خاکی نے قبا نور کی پہنی  
 قدرت نے کہا ہاں تو نہ تھا دخل نہیں کا  
 مخفی و عیان نقش تھے دو ظاہر و باطن  
 یہ مائل دنیا وہ طلب گار تھا دین کا  
 گہوارہ قدرت کی بلندی پہ نظر کر  
 کس مہد میں مولود تھا آغوش زمیں کا  
 ایجاد نے ہونٹوں میں حلاوت کو جگہ دی  
 آنکھوں میں مکان بن گیا حسن نمکیں کا  
 منزل تھی جہاں ذکر کی ایوان دہن میں  
 سیحہ ہوا تیار وہیں در ثعبی کا  
 پسلی ہوئی محراب صفت دونوں طرف خم  
 سینہ تھا کہ اک قصر بنا قلب حزین کا  
 مشہور ہے جس ذات کا آوازہ عزت  
 میں ہوں وہی ہر عشق نے رکھا نہ کہیں کا  
 ہاں ساقی کوثر کی توجہ سے کرم سے  
 دل ہے مرا اک مے کدہ فردوس بریں کا  
 انگشت شہادت ہے ازل سے سوئے حیدر  
 کعبہ بھی ہے اک قبلہ نما قبلہ دین کا  
 یہ پاؤں ہیں یا گیا ہے سر دوش محمد  
 منہ دیکھ تو لوں مہر نبوت کے نگین کا  
 ٹوٹے ہیں محبت میں دل اتنے کہ نہیں حد  
 یوں گرم تھا بازار نہ یوسف سے حسین کا  
 سجدے ہوئے اتنے کہ ہے جو ذرہ نجف میں  
 ٹوٹا ہوا تارہ ہے وہ گردون جیبی کا

ثاقب میں کروں یا نہ کروں مدحت ضربت  
 پرواز میں ہے ذکر پر روح اسبی کا  
 یہ قصیدہ بیاض : م (اندراج - ۱۶) میں بھی ہے -

۵۴ - ص ۲۶ - ۱۲۵ - غزل :

آنکھ پڑتے ہی نہ تھا نام شکیبانی کا  
 درمے خانہ تھا نقشہ تری انگڑائی کا

پندرہ شعروں کی یہ غزل دیوان میں ص ۳۵ - ۳۴ پر ہے - بیاض میں آٹھ شعر  
 ہیں ، اور یہ سب دیوان میں موجود ہیں (شمار : ۱ تا ۳ ، ۷ ، ۱۱ ، ۱۳ تا ۱۵) -  
 ایک جگہ لفظی اختلاف ملتا ہے -

شعر ۱۲ - مصرع ۱ - دیوان : ساتھ دینے کا تو احسان ہے مجھ پر لیکن

بیاض : ساتھ رونے کا.....

یہ غزل بیاض - م (اندراج - ۸) میں بھی ہے -

۵۵ - ص ۱۳۸ - غزل :

مے کدے میں ہیں سنبھالے ہونے سے نوش مجھے  
 آج کیا پی ہے کہ آتا ہی نہیں ہوش مجھے

دس شعروں کی یہ غزل دیوان میں ص ۱۳۸ پر ہے - بیاض میں چار شعر ہیں ،  
 جن میں سے تین بیاض میں ہیں - (شمار : ۱ ، ۸ ، ۹) بیاض میں ایک شعر غیر  
 مطبوعہ ہے :

جو اسی فکر میں رہتا ہوں کہ تم کچھ بولو  
 کر دیا ذوق سخن نے ہمہ تن گوش مجھے

۵۶ - ص ۱۲۸ - غزل :

وہ روح بخش جاں تھے جاں کاہ بن کے نکلے  
 کچھ دم تھے ہاس اپنے جو آہ بن کے نکلے

پانچ شعروں کی یہ غزل دیوان میں ص ۹۵ - ۱۹۴ پر ہے - یہی پانچ شعر بیاض  
 میں بھی ہیں - اوپر جو مطلع درج ہوا ہے ، دیوان میں اس کے دوسرے مصرعے میں  
 ”اپنے“ کی بجائے ”میرے“ ہے - یہ غزل بیاض : ۲ (اندراج - ۶۰) میں بھی ہے -

۵۷ - ص ۱۲۹ - غیر مطبوعہ غزل :

جز فریب نگاہ میں کیا ہوں تیرے نیرنگ کا تماشا ہوں  
 دل لگانے کا یہ صلہ پایا کچھ میں کھوپا ہوا سا رہتا ہوں  
 ہر ش حال اس نے کی تو مجھے یہی کہتے بنا کہ اچھا ہوں

۵۸- ص ۱۳۰ - غیر مطبوعہ قطعہ، تاریخ ولادت -

یہ قطعہ بیاض -۱ میں بھی ہے اور اس کے اندراج -۲ کے تحت درج کیا جا چکا ہے - زیر نظر متن میں آخری شعر کا مصرع اول پہلے اس صورت میں لکھا تھا :

گہر فشاں ہے بے سال عیسوی ثاقب

اسے قلم زد کر کے مصرعے کی وہی صورت لکھی گئی جو بیاض - ۱ میں

ملتی ہے -

۵۹- ص ۱۳۱ - غیر مطبوعہ قطعہ، ولادت -

یہ قطعہ بھی بیاض - ۱ میں ہے اور اس کا اندراج -۳ کے تحت درج کیا جا

چکا ہے -

۶۰- ۳۵ - ۱۳۲ - غیر مطبوعہ غزل :

کس سے کہیں روگ اپنے جی کا

مندرگ کوئی نہیں کسی کا

اس کے لیے رک : حاشیہ ۹-

۶۱- ص ۱۳۵ - غزل :

آنکھ لڑ جانا تماشا ہو گیا

میں بھری محفل میں رسوا ہو گیا

سات شعروں کی یہ غزل دیوان میں ص ۶۸ پر ہے - بیاض میں تیرہ شعر ہیں

ان میں سے پانچ دیوان میں ہیں (شمار ۲، ۴، ۷ تا ۷) -

اختلافات :

شعر ۲ مصرع ۲ دیوان : وہ اٹھے انگڑایاں لیتے ہوئے

بیاض : لے کے انگڑائی وہ اٹھے بزم سے

اس سے پہلے یہ مصرع اس صورت میں تھا : لے کے انگڑائی چلے وہ بزم سے

شعر ۷ - مصرع ۱ - دیوان : اب کہاں ثاقب وہ بزم آرائے عشق

بیاض : انھن آرائے الفت اٹھ گئے

بیاض میں آٹھ شعر غیر مطبوعہ ہیں - ان میں سے سات اسی بیاض کے اندراج

۵۲ کے تحت درج کیے جا چکے ہیں - انھوں شعر یہ ہے :

بے خودی چھائی جو کیف عشق میں

رنگ مستی اور گہرا ہو گیا

اندراج - ۶۲ کے متن اور زیر نظر متن میں مندرجہ ذیل اختلافات ملتے ہیں :

شعر ۲ مصرع ۱ - اندراج ۶۵ - اللہ اللہ صورت زیبائے حسن

زیر نظر متن - اللہ اللہ شان حسن دل فریب

شعر ۳ - مصرع ۱ - اندراج - ۵۲ : دل کے مر جانے سے بزم حسن میں  
زیر نظر متن : میرے اٹھ جانے سے بزم دہر میں

شعر ۵ مصرع ۱ - اندراج ۵۲ : رنگ نیرنگ محبت دیکھیے  
زیر نظر متن : دہد کے قابل ہے یہ کیا ہلٹ

شعر ۶ - مصرع ۱ اندراج - ۵۲ - چشم پر فن کی ادا تھی دل کا مول  
زیر نظر متن : ان کی چتون کی ادا تھی دل کا مول

یہ غزل بیاض : ۵ میں بھی دو جگہ (اندراج : ۲۱ ، ۲۸) ملتی ہے -

۹۲ - ص ۳۸ - ۱۳۷ - غیر مطبوعہ غزل :

دل ہے شیدا غم محبت کا  
میں تو مارا ہوا ہوں الفت کا

اس کے لیے رک : حاشیہ ۲

۹۳ - ص ۴۰ - ۱۳۹ - غیر مطبوعہ غزل :

تجھے کچھ وہی شخص پہچانتا ہے  
جو اپنی حقیقت کو خود جانتا ہے

اس کے لیے رک : حاشیہ : ۵

۹۴ - ص ۴۱ - ۱۴۰ - غیر مطبوعہ غزل :

یہ غزل زیر نظر بیاض میں تین جگہ بہ تفصیل ذیل ملتی ہے :

۱ - ص ۱۲ - ۱۱۱

۲ - ص ۱۶ - ۱۱۵

۳ - ص ۴۱ - ۱۴۰

متن ۱ ، ۲ مصنف نے قلم زد کیے ہیں اس لیے متن : ۳ یہاں درج کیا جاتا ہے :

اب اس کا ذکر ہی کیا جب دل تباہ نہ رہا

میں تم سے کیا کہوں اس کے سوا کہ ہاں نہ رہا

متاع عشق کے سودے میں کچھ زباں نہ رہا

کہہ دل کے بدلے یہ مال گراں ، گراں نہ رہا

نوید سال گرہ دلکشائے عالم تھی

نشاط جشن کا چرچا کہاں کہاں نہ رہا

کمال مشق تصور نے راہ پیدا کی

کوئی حجاب مرے ان کے درمیان نہ رہا

سمجھ کے بات کر اے ہم نوا ، خدا نہ کرے

قفس میں رہ کے سنوں میں کہ آسماں نہ رہا

لحد میں بھی نہیں راحت نصیب فتنوں سے  
 مقام امن کہیں زیر آسماں نہ رہا  
 مرے بیان کا انداز جان محفل تھا  
 کہ میرے اٹھتے ہی وہ رنگ داستان نہ رہا  
 وجود غم سے جہاں میں ہے زندگی کا مزا  
 وہ دل کی موت ہے جس دم یہ میہاں نہ رہا  
 چمن میں برق کی شمال تھا ورود خزاں  
 گلوں کے ساتھ ہی اپنا بھی آشیاں نہ رہا

[پہلے یہ مصرع اس صورت میں تھا : گلوں کے ساتھ ہمارا بھی.....]  
 ریاض دہر کی کایا پلٹ معاذ اللہ وہ گل زمیں نہ رہی یا وہ آسماں نہ رہا  
 مصائب دل خون گشتہ کچھ نہ پوچھیں آپ کہ اب یہ قصہ غم قابل بیان نہ رہا  
 یہ آفت آگنی اردو زبان پر ثاقب کوئی کمال ہنر کا بھی قدرداں نہ رہا  
 متن : ۱ میں ذیل کے دو شعر زائد ہیں :

کسی نے ہنس کے جواک روز مجھ کو دیکھا تھا  
 جہاں میں اس کا فسانہ کہاں کہاں نہ رہا

[پہلے یہ شعر اس صورت میں تھا :

کسی نے ہنس کے جو میری طرف نظر کی تھی  
 اس ایک ادا فسانہ کہاں کہاں نہ رہا]

میں ایسے وقت میں چونکا ہوں خواب غفلت سے علاقہ جب کوئی ماہن جسم و جاں نہ رہا

متن : ۱ ، ۳ میں اختلافات بھی ہیں :

شعر ۱ مصرع ۲ - متن : ۱ : میں اور اس کے سوا کیا کہوں کہ ہاں نہ رہا  
 پہلے یہ مصرع اس صورت میں تھا : میں اور کیا کہوں اس کے سوا کہ ہاں نہ رہا  
 شعر ۱۱ - متن : ۱ : مصائب دل خون گشتہ پوچھتے کیا ہو

فسانہ ختم ہے اب قابل بیان نہ رہا

متن : ۲ میں ایک شعر ایسا ہے جو متن : ۳ میں نہیں - یہ متن : ۱ کے زائد  
 اشعار کے تحت اوپر (پہلا شعر) درج کیا جا چکا ہے - متن : ۳ اور متن : ۲ میں  
 ذیل کا اختلاف ملتا ہے :

شعر ۹ - مصرع ۲ : گلوں کے ساتھ ہمارا بھی آشیاں نہ رہا

شعر ۱ مصرع ۱ - متن ۲ میں پہلے اس طرح تھا :

اب اور کیا کہوں اس کے سوا کہ ہاں نہ رہا



متن : ۱ اور متن : ۲ : میں جو مشترک غیر مطبوعہ شعر ہے ، وہ متن : ۲ میں قلم زد کر دیا گیا ہے ، اور اس صورت میں ہے :

کسی نے ہنس کے جو مجھ دل حزیں کو دیکھا تھا  
اس التفات کا چرچا کہاں کہاں نہ رہا

دوسرا مصرع پہلے اس صورت میں تھا : یہ ذکر بزم جہاں میں کہاں کہاں نہ رہا

۶۵- ص ۱۴۲-۴۳ غیر مطبوعہ غزل :

دل ہے مفتوں غموں کی آفت کا  
میں ہوں مارا ہوا محبت کا

اس کے لیے رک : حاشیہ ۲

۶۶- ص ۴۴ - ۱۴۳ - غیر مطبوعہ غزل :

جلاوہ حسن ترا برق تجلی ہو کر  
سامنے آ گیا ہر آنکھ کا پردا ہو کر

اس کے لیے رک : حاشیہ ۱

۶۷- ص ۴۶ - ۱۴۵ - غیر مطبوعہ غزل :

فرو کرنا ہے مشکل اس خزاں آثار طوفان کو  
سراسیمہ کیا ہے جس نے ارباب گلستان کو

اس کے لیے رک : حاشیہ ۴

۶۸- ص ۴۷ - ۱۴۸ - غیر مطبوعہ غزل :

دل ہے مفتوں غموں کی آفت کا  
میں ہوں مارا ہوا محبت کا

اس کے لیے رک : حاشیہ ۲ -

۶۹- ص ۱۴۸ - غیر مطبوعہ غزل :

جلاوہ حسن ترا برق تجلی ہو کر  
سامنے آ گیا ہر آنکھ کا پردا ہو کر

اس کے لیے رک : حاشیہ ۱

۷۰- ص ۵۰ - ۱۴۹ - غزل :

دیر ہوئی کہ آسماں پر سر اختلاف ہے  
ایک مجھی پہ ہے عتاب سب کی خطا معاف ہے

گیارہ شعروں کی یہ غزل دیوان میں ص ۶۲ - ۶۱ پر ہے - اس کے سب شعر  
بیاض میں ہیں - دیوان کے شعر ۹ کا مصرع ۲ یہ ہے :

میرا مزار تھا جہاں اب وہ زمین صاف ہے